

पिंपरी चिंचवड महानगरपालिकेच्या क्षयरोग तपासणी उपकरण खरेदी प्रकरणातील अनियमितता व मशीन विनावापर पडून राहण्यास जबाबदार अधिकारी व कर्मचारी यांची चौकशी करण्यासंबंधीचा महापालिका सभा ठराव क्र.५३८, दिनांक ५.८.२०१४ विखंडित करण्याबाबत.

महाराष्ट्र शासन
नगर विकास विभाग
शासन निर्णय क्र. पीसीसी-३०१४/प्र.क्र.५५८/नवि-२२
मंत्रालय, मुंबई ४०० ०३२
दिनांक : २.४.२०१६

- वाचा :-**
- १) आयुक्त, पिंपरी चिंचवड महानगरपालिका यांचे पत्र क्र. प्रशासन/८/कावि/८३८/२०१४, दिनांक ११.११.२०१४
 - २) आयुक्त, पिंपरी चिंचवड महानगरपालिका यांचे पत्र क्र. प्रशासन/८/कावि/२४१/२०१५, दिनांक ६.५.२०१५
 - ३) शासन निर्णय समक्रमांक दिनांक ३.१२.२०१५

प्रस्तावना :-

पिंपरी चिंचवड महानगरपालिकेने खरेदी केलेल्या क्षयरोग तपासणी उपकरण खरेदीच्या निविदा प्रक्रियेतील अनियमितता व सदर मशीन विनावापर पडून राहिल्याबाबत प्राथमिक चौकशी करण्यासाठी नेमलेल्या द्विसदस्यीय समितीने सादर केलेल्या चौकशी अहवालानुसार व अनियमिततेस जबाबदार असलेले संबंधित अधिकारी सेवानिवृत्त झाले असल्याने, त्यांच्याविरुद्ध विभागीय चौकशीची कार्यवाही करण्यासाठी आयुक्त, पिंपरी चिंचवड महानगरपालिका यांना प्राधिकृत करण्याकरिता त्यांनी दिनांक २५.२.२०१५ च्या पत्रान्वये विषयपत्र/प्रस्ताव सादर केला होता. तथापि, महापालिका सभेने कोणतेही कारण न देता ठराव क्र. ५३८, दिनांक ५.८.२०१४ अन्वये त्यासंबंधीचा " विषय क्र. ९ दप्तरी दाखल करणेत येत आहे." असा ठराव मान्य केला आहे. आयुक्त, पिंपरी चिंचवड महानगरपालिका यांनी संदर्भ क्र. १ येथील पत्रान्वये, सदर प्रकरणातील अनियमितता व त्याबाबतचे गांभीर्य तसेच त्याबाबत उपस्थित झालेल्या तारांकित प्रश्नावर आश्वासित बाब व अशा ठरावामुळे प्रशासनावर होणारे अनिष्ट परिणाम याचा विचार करता, उक्त महानगरपालिका सभा ठरावाची अंमलबजावणी करणे व्यापक जनहिताच्या दृष्टीने योग्य होणार नाही, असे स्पष्ट करून सदर ठराव विखंडित करण्याचा प्रस्ताव सादर केला. सदर ठराव हा व्यापक लोकहिताविरुद्ध असल्याने संदर्भ क्र. ३ येथील दिनांक ३.१२.२०१५ च्या शासन निर्णयान्वये व महाराष्ट्र महानगरपालिका अधिनियमाच्या कलम ४५१ (१) अन्वये प्राप्त अधिकारात सदर ठराव निलंबित करण्यात येवून, सदर निर्णयाविरुद्ध

महानगरपालिकेस अभिवेदन सादर करावयाचे असल्यास ३० दिवसाच्या आत शासनाकडे अभिवेदन सादर करण्याविषयी स्पष्ट करण्यात आले होते. तथापि, त्याबाबत महानगरपालिकेकडून विहित मुदतीत कोणतेही निवेदन प्राप्त झाले नाही.

शासन निर्णय :-

आयुक्त, पिंपरी चिंचवड महानगरपालिका यांनी प्रस्तावित केल्याप्रमाणे अनियमिततेस जबाबदार असलेल्या संबंधित अधिकाऱ्यांविरुद्ध विभागीय चौकशीची कार्यवाही करण्यास मान्यता देणे आवश्यक असून, महापालिका सभा ठराव क्रमांक ५३८, दिनांक ५.८.२०१४ हा व्यापक लोकहिताविरुद्ध असल्याने, सदर ठराव महाराष्ट्र महानगरपालिका अधिनियमाच्या कलम ४५१ (३) अन्वये प्राप्त अधिकारात अंतिमतः विखंडित करण्यात येत आहे.

२. आयुक्त, पिंपरी चिंचवड महानगरपालिका यांनी सदर ठरावासंदर्भात दिनांक २५.२.२०१४ च्या पत्रान्वये सादर केलेल्या विषयपत्रातील प्रस्तावानुसार संबंधित अधिकाऱ्यांविरुद्ध विभागीय चौकशीची कार्यवाही सुरु करावी.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०४०२१२०३५३३९२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(डॉ. सुधाकर शिंदे)
उप सचिव, महाराष्ट्र शासन

प्रत,

- १) मा. मुख्यमंत्री यांचे प्रधान सचिव, मंत्रालय, मुंबई-३२,
- २) मा. राज्यमंत्री, नगर विकास विभाग यांचे खाजगी सचिव, मंत्रालय, मुंबई-३२,
- ३) मा. सचिव (नवि-२) यांचे स्वीय सहाय्यक, नगर विकास विभाग, मंत्रालय, मुंबई-३२
- ४) आयुक्त, पिंपरी चिंचवड महानगरपालिका, पिंपरी,
- ५) नगर सचिव, पिंपरी चिंचवड महानगरपालिका, पिंपरी,
- ६) कार्यासन अधिकारी (संगणक शाखा) नगर विकास विभाग, मंत्रालय, मुंबई-३२
- ७) निवड नस्ती (नवि-२२)